

బుజువు

అటో శబ్దం విని కిటికీ దగ్గర కొచ్చింది వర్దనమ్మ. అటోలోంచి దిగుతున్నది 'ఆయన' కాదు. దిగుతున్నది తన కూతురను కోవడం భ్రాంతి అని తెలిసినా పడుతున్న బాధ కంటే తియ్యనిదే ననుకుని వర్దించని మేఘంగా బరువుగా నిట్టూర్చింది.

ఎదురింటి మీనాక్షి తొలిచూలు పిల్ల రాధ. రాధ పెళ్ళి కంటే ఏడాది వెనకాల జరిగింది సుశీల పెళ్ళి. అయితేనేం, రాధ అదృష్టం ఎవరికొస్తుంది! దగ్గర ఊళ్లో అత్తవారు. అత్త వారిలో కలిసిపోయిన అల్లుడు. దూరం వాడన్న విచారం లేదు. తలలో నాలుకలా మెలుగుతున్న మనిషి.

వీధి తలుపు తీసి బయటికివస్తూ "ఏం, రాధా! కులాసా!" గారంగా పలకరించింది వర్దనమ్మ.

"కులాసానే అత్తయ్యా, సుశీల బావుందా?"

"ఓహో! వాళ్లకేం! బాగున్నారు. రాజాల్లా ఉన్నారు."

నవ్వులు పంచే స్వభావంతోపాటు నవ్వులే పంచాలన్న తాప త్రయం పుట్టుకతో వచ్చింది కాదు వర్దనమ్మకి.

బావ వెళ్ళిపోతూ చెప్పాడు : "నవ్వులు పంచమని అందరూ చెబుతారు. నువ్వు నవ్వులే పంచు" అని.

నవ్వులే పంచడం, మనసులో మూలుగుతున్న బాధని గుండె లోంచి బయటకురానివ్వకుండా బిగపట్టుతూ ఉండడం వర్దనమ్మకి దినచర్య అయిపోయింది.

బావ !

బావను తలచుకుంటే గుండె నిండా దిగులు. ఏదో వెర్రి భయం. ఇంత దూరంలో ఇంత కాలం తర్వాత భయపడడం వెర్రి తనమని తెలుసు. కాని అది తెలిసినంత మాత్రాన దానంట అదే... ఆ భయం ... పోవడం లేదు. పోదనీ తెలుసు. లక్కపిడతలతో ఆడుకుంటున్నప్పటినించీ అత్తయ్య కోడలా అంటూ మురిసి పోయేది.

బావకు తను ఎందుకు దూరమైంది ?

'ఆయనే' కారణం !

గుమాస్తా కొడుక్కు ఛస్తే పిల్లనియ్యనని నాన్నగారి గొడవ. అమ్మకి నాన్నగారి స్వభావం బాగా తెలుసునన్న గర్వం.

తోబుట్టువుల అభిమానంతో కన్నకూతురు జీవితాంతం ఆడిపోసుకునేలా చెయ్యనని నాన్నగారు తెగేసి చెప్పేస్తే, ఆ పాట ఎప్పుడూ పాడేదేననీ సమయం చూసి నచ్చచెప్పలేకపోతానా అనుకుంది అమ్మ.

కోరి చేసుకుంటానంటూ వచ్చారు 'ఆయన'. పట్నంలో పెద్ద చదువు చదివి కాలేజీలో ఉద్యోగం చేస్తున్న మూర్తి...

ఆ రోజు ఒంటరిగా...

కథ అంత ముందుకుపోతుందనుకోలేదు. కథ పూర్తి అయితేనే కాని తను పోగొట్టుకున్న దేవిటో తెలిసిరాలేదు.

దొడ్డమ్మ కూతురు వనజాక్షికి పెళ్ళి. నాగవిల్లి జరుగు తోంది. రెండోఆట సినిమాకెళ్లే హడావుడిలో ఉన్నారు, తెల్లవారి ఊళ్లకు తిరిగి వెళ్లవలసిన మగపెళ్ళివారు.

రాత్రి భోజనాల దగ్గర 'చక్రపటాకీలా తిరుగుతున్నాది, ఎవరా అమ్మాయి' అని ఎవరో అడుగుతున్నారు.

వెనక్కు తిరిగి చూడబోయి తమాయించుకుని మరోసారి వచ్చినపుడు అక్కడచూసింది. పెళ్ళికొడుకు స్నేహితుడు. పట్నం నుంచి వచ్చిన సినిమా హీరోలా ఉన్నాడు. ఎందుకో చూపులు తిప్పకోలేకపోయింది.

ఇంతలో విడిది కెళ్లాల్సి వచ్చింది. వరండాలో ఆ అబ్బాయి వంటరిగా తనను చూసి జడపుచ్చుకుని...

బావకి అన్యాయం జరిగిపోయిందన్న విషయం ఏమిటో ఆ మైకంలో తెలియనేలేదు.

మావయ్య నవ్వు నవ్వేసి 'పోన్లేవో, పెళ్ళిళ్లు చేసేవాళ్లం మనమా?' అనేశాడు.

తనను పెళ్ళికూతురు చేసున్న గదిలోకి వచ్చి బావ 'వర్దనం...నువ్వు అదృష్టవంతురాలివి. ఎమ్మేవే కావాలని నా కెప్పు డైనా చెవిలో చెప్పి ఉంటే నా బియ్యే పరీక్ష పోయేది కాదు సుమా!...గుడ్లక! ఆల్ ది బెస్ట్. నవ్వులు పంచమని అందరూ చెబుతారు. నువ్వు నవ్వులే పంచు.'

ఏమిటేమిటో అనేశాడు.

గతంలోకి చూసుకుంటున్న వర్దనమ్మ కళ్లు తుడుచు కుంటూ శాపం తగిలిన నిస్సహాయురాలిలా జాలగా మూలిగింది.

దూరంగా రైలుకూత! 'ఆయన' వస్తారేమో! ఎందుకైనా మంచిదని ఓ గ్లాసుడు బియ్యం కడిగి స్టామీద పడేసి స్టూలుమీద కూచుంది. గిన్నెకింద మంట నీలంగా హుందాగా మండుతోంది.

కనపడడానికి మందకొడిగా కనపడినా నీలిమంట ఎర్రమంట కంటే ఎంతవేడి. పదినిముషాల్లో స్టామ్ ఆర్పేసి తలుపు తాళంవేసి బయటపడింది.

—“కూచో వర్తనమ్మా! చాలా రోజులకి వచ్చావ్...అన్న గారు...”

“ఆ చెల్లెలిగారింటి కెళితే మనం ఎక్కడ గుర్తుంటాం వదినా. పగలల్లా షికార్లు, రాతంతా కబుర్లు...అమ్మాయి కెన్నో నెల?”

“తొమ్మిది వచ్చేసింది. నాలుగో నెల వెళ్లిన దగ్గరనుంచి అడుగుతూ ఉంటే ఇప్పడికి పంపించారు. ఆడపిల్లలవాళ్లం, వర్తనమ్మా మనకెలాగైనా కిందచెయ్యి తప్పదు. ముందునుంచి వెళ్లి అడుగుతూ ఉంటే ఇప్పుడేం తొందరలేద్దురూ అన్నారు. ఆ తరవాత బియ్యంకుడి నడిగితే ఆవిడ నడగమనీ, ఆవిడ నడిగితే అల్లడి నడగమనీ—తీరా అతగాడి నడిగితే 'ఇప్పటినుంచి ఎందుకండీ!' అన్నాడు. అమ్మాయి ఏం చెయ్యగలదు చెప్పండి. 'తొమ్మిదో నెల వచ్చాక వెళ్లమంటున్నారమ్మా' అంది అమ్మాయి. కళ్లనీళ్లు తిప్పుకుంది వెరినాగమ్మ. తీరా తొమ్మిదో నెల వచ్చాక వెడితే, నిన్ననే డాక్టరుకు చూపించాను. మరో వారం రోజులుంచి నేను స్వయంగా తీసుకొస్తానని అల్లడు. ఏమిటోనమ్మా విడ్డూరం, మనరోజుల్లో ఇవన్నీ ఎరుగుదుమా—వారం వారం డాక్టర్లు, తనిఖీలు—మందులూ, ఇంజక్షన్లూ...అది అటుంచి సూడిదలు ముచ్చట వీల్లేదన్నారు. 'ఎందుకండీ, లేనిపోని ఖర్చులు ఆడపిల్లల తండ్రులూ, తల్లులూ అర్థంలేని ఆడంబరాలూ, ఖర్చులూ మానాలి' అంటూ అల్లడు లెక్కరిచ్చి తనే తీసుకొచ్చి దిగబెట్టి వెళ్లాడు ... వదినా ఈమధ్య సుశీల వస్తున్నట్టేలేదు. మీ ఆడబిడ్డా వాళ్ళా కులాసా?”

సంపద గునుపుల సాదలోంచి హఠాత్తుగా గాలి ఇటు మారింది. వర్తనమ్మ “మేనరికం అని మురిసిపోయి చేశాను. పై సంబంధం చేసుకున్న రాధకేమైంది చెప్ప. ఎవరి అదృష్టం వాళ్లది” అని నిట్టూర్చింది.

వర్తనమ్మ నిట్టూర్పులోని ఆంతర్యం మీనాక్షమ్మకీ, రాధకీ అంతుచిక్కలేదు.

“మావయ్యగారు వస్తున్నట్టున్నారు!” రాధ స్వెట్టరుగళ్ల మీద నుంచి తల పైకెత్తి చూసి చెప్పింది. నేను సాయంకాలం వస్తా అత్తయ్యా! మావయ్యగారితో మాటాడి చాలారోజులైంది.”

“తప్పకుండా రా తల్లీ నే వెళ్లి బజారునుంచి...అభిమానం అంటేనే తల్లీ, పిలవాలని వచ్చినదాన్ని నే పిలవకుండానే వస్తా నన్నావ్...ఆ వస్తున్నా!” లేచి నుంచుంది వర్తనమ్మ.

మూర్తి వర్తనమ్మ తాళం తీసేవరకూ ఆటోలోనే కూచుని తీరికగా సూట్ కేసూ, హోల్డాలూ దింపి రోపలకు పట్టుకొచ్చారు.

“వర్తనం, రెండు చెంబులనీళ్లు ఆ స్టామీద పడేయ్. కాస్త తల కడుక్కుంటేకాని...”

“ఆఁ వదినా, వాళ్ళా అంతా బావున్నారా!”

“ఓ యస్. అమ్మాయి నిన్ను తీసుకురాకుండా వెళ్లానని విసుక్కుంది. కాని ఇన్ని రోజులు వాళ్ళింట్లో...”

“ఆనంద్...”

“ఆనందుకేం అఖండుడు! ప్రమోషన్ లిస్ట్ లోకి వెళ్లాడట. ప్రమోషన్ రావడానికి ఆట్టే రోజులు పట్టదని ప్రశాంతి...”

అవును ఆడబడచు ప్రశాంతి చెప్పింది. మరి ఆ అల్లుడూ, మేనల్లుడూ అయిన ఆనంద్ చెప్పచ్చుగా...కాని చెప్పడం మావ గారిని, వస్తే అత్తగారిని, తప్పించుకు తిరుగుతాడు. అక్కడ ఆయన ఉన్న పదిరోజుల్లోనూ ఆనంద్ కి మావయ్యతో మాటాడే సావకాశం కాలేదా!

—వర్తనమ్మ విషయం సేకరించడం ఎలాగా అని ఆలోచిస్తూ మరోసారి ప్రారంభించింది.

“అమ్మాయిని బజారుకు తీసుకెళ్లారా?”

“ఆఁ నేనూ, ప్రశాంతి, సుశీలా ముగ్గురం వెళ్లాం. ఆనంద్ కారు పంపించాడు.” వెరిబాగుల మనిషి—కారు పంపించాడని సంతోషమే కాని, అల్లుడు ఏమౌతున్నాడన్న ఆలోచనే లేదు. నీళ్లు కాగాయేమో చూడాలనుకున్న వర్తనమ్మ వేలు చురుక్కుమంది.

స్టామ్ ఆఫ్ చేసి నీళ్లు బాత్ రూంలో బకెట్ లో తొరిపి షేవ్ చేసుకుంటున్న మూర్తి నడిగింది: “అమ్మాయికేం కొన్నారూ?”

దానికి మన పెట్టు ఎందుకే మనం ఏం కొనక్కర్లేదు. “రెండువందలిచ్చి ఏమైనా కొనుక్కో అమ్మా అంటే నాకేం లోటు నాన్నా అంది!” గర్వంగా చెప్పాడు మూర్తి.

సుశీలకేం లోటో తెలుసుకోలేని తండ్రీ!

నిట్టూర్చింది వర్తనమ్మ...ఆ బావతో...

‘బావ’ మాట తలచుకునేసరికి తన బావ జ్ఞాపకం వచ్చాడు. ఆనాడు బావ చూపులలో శాపం...?

కాళ్లలో వణుకు పుట్టుకొచ్చి సావిట్లో కుర్చీలో కూంపడింది.

“పురటాలు నీళ్లలా కాచావ్ వళ్లు నొప్పలన్నీ పోతాయి!” నీళ్ల గదిలోనుంచి మూర్తి.

—అక్కడ ఏం జరిగిందో, మూర్తి అక్కడున్న రోజులన్నీ ఎలా గడిచిపోయాయో ఊహించగలదు వర్తనమ్మ. క్రిందటి సంవత్సరం, ఇద్దరూ కలిసేగా వెళ్లారు. ప్రశాంతి అంటూ చెల్లెల్ని ఆయన వదలరు. అమ్మాయి గదిలోనుంచి బయటకు రాకుండా ఏదో చదువుకుంటూ ఉంటుంది. సాయంకాలం వచ్చి 'అత్తయ్యా, సినిమా' అంటాడు అల్లుడు. లేకపోతే షికారు, షికారు కాకపోతే షాపింగు...కాని, కాని...

గుండెల్లో రాజుతున్న నిప్పును పొగ బయటకు రాకుండా ఇముడ్చుకోడం...నా తల్లికి నా పోలికే వచ్చింది.

—“బావుందండీ, సినిమాలూ, షికారూ, బాగానే ఉన్నాయి. కాని అమ్మాయి నిజంగా...”

“నిజంగా భేషంగా ఉంది. పువ్వుల్లో పెట్టుకుని ఆదరించే అత్తగారూ, కాదు వేనత్తా, అంత గోముగా చూసుకునే...”

“అవును!”

ఈయనకు చెప్పి లాభం లేదనుకుంది వర్తనమ్మ. మగవాళ్లని ఎంత గొప్పగా తీర్చిదిద్దినా, ఆడదాని ఆంతర్యం, కనీసం ఒక్క ఆడదాని ఆంతర్యం తెలుసుకునే శక్తిని మాత్రం ఇచ్చాడుకాదు ఆ వెర్రి బ్రహ్మ.

“ఈమారు గోలుకొండ, గండిపేట, ఫలక్నామా చాలా చూశాం.”

“అందరూనా, ఆనంద్...?”

“బావుంది. వాడికి మనలా తిరగాలంటే ఎలా కుదురుతుంది? స్పెషల్ బ్రాంచి ఇన్ స్పెక్టర్ అంటే ఎంత బరువు, ఎంత బాధ్యత, అవన్నీ నీకెలా తెలుస్తాయ్?”

“అవును. ఆ బ్రాంచిలో వాళ్లకి సంసారాలు లేవ్!”

“ఉన్నాయ్, లేవోయ్. అంతా నీలాంటివాళ్లే అయితే దేశం బాగుపడినట్టే!”

చిరునవ్వు నవ్వడం తప్ప ఇంకోటిచేసి ఏం లాభం? వర్తనమ్మ ఈ విషయం ఏనాడో తెలుసుకుంది.

మొదటిసారి కూతురు సంసారం చూడాలని తహతహతో వెళ్లినపుడే సగం విషయం బోధపడింది.

అల్లుడూ, అమ్మాయి, పకపకలా వికవికలా లేపు సరి గదా ఏదో తప్పించుకు తిరుగుతున్నట్టు కనపడింది. ఎప్పుడూ నవ్వుతూ, కేరింతలు కొట్టే సుశీల ఎందుకో పరధ్యానంగా చూస్తుండడం చూసి మనసు కొట్టుకుపోయేది.

ఆంధ్రగ్రంథమాల ప్రచురణలు

పండితారాధ్య చరిత్ర

డాక్టరు తిమ్మావజ్జిల కోదండరామయ్యగారు వ్రాసిన పీఠికతో అమ్మకానికి సిద్ధంగావుంది. వెల రు. 15-00

బసవ పురాణము

(పోస్టేజి ఆదనం)

బైండుచేసిన రంగుల అట్టతో కీ. శే. కాళీనాథుని నాగేశ్వరరావుగారి 'ప్రస్తావన'తో కళాప్రపూర్ణ నిడుదవోలు వేంకటరావుగారి విపుల పీఠికతో అమ్మకానికి సిద్ధంగా ఉంది. వెల రు. 7-50

భగవద్గీత

(పోస్టేజి ఆదనం)

కీ. శే. కాళీనాథుని నాగేశ్వరరావు పంతులుగారు వ్రాసిన వ్యాఖ్యానముతో బైండుచేసి అమ్మకమునకు సిద్ధముగా నున్నది. వెల రు. 7 50

ఆంధ్రపత్రిక ఏజెంట్లద్వారా కూడా తెప్పించుకోవచ్చు. (పోస్టేజి ఆదనం)

ప్రతులకు.....

మేనేజరు,

ఆంధ్రపత్రిక, గాంధీనగర్, విజయవాడ-3

మేనరికం, నిజంగా మెడబట్టని మేనరికం అనుకుని— తన అనుభవందృశ్య, వాళ్లు కోరివచ్చి అడిగిన సందర్భంలో కాదన లేకపోయింది.

ఆనంద్ కి రూపురేఖల్లో కాని, చదువులో కాని, ఉద్యోగంలో కాని వేరెత్తి చూపించుకోవాలని అవసరంలేదు. సాత బంధుత్వం కాదని కాలదన్నుకోడం మంచిది కాదని 'ఆయన' చెబుతుంటే— తన పెళ్లి కుదిరిందని తెలిసినరోజు వచ్చి మావయ్య మాటాడిన సూటి పోటి మాటలే గుర్తొచ్చాయి.

ఆనంద్ ప్రవర్తన విషయంలో ఉద్యోగ బాధ్యతలని ఆయన సమాధానపడినా, ఆడబడచూ, వియ్యంకుడూగార్ల ముఖాల్లో ఏమీ దైన్యత కనపడకపోయినా, సుశీల సుఖపడుతుందనుకోడానికి కావలసిన ఋజువుమాత్రం వర్తనమ్మకి కనపడలేదు.

భోజనం చేస్తుండగా ఆయనను మళ్ళీ కదిపింది.

“అమ్మాయిని కోవెలకు తీసుకెళ్తానన్నారు, వెళ్లారా?”

“ఆ. వెళదామనే అకుకున్నాం. రోజూ ఏదో ఓ ప్రోగ్రాం. మొన్న వెళదామనుకునేసరికి అమ్మాయి ఇంటికి రాదు. 'నీళ్లయ్యాక నే వెళతాలెండి నాన్నగారూ' అంది.”

—వర్తనమ్మకి కావలసిన సమాచారం దొరికిపోయింది. ప్రాణం ఉన్నామంది. తల్లి తండ్రులకు తగలల్సిన శాపాల ప్రభావం పిల్లలమీద ఉంటుందా?

కళ్లలో నీళ్లు తిరగడం మూర్తి గమనించి “మళ్ళీ ప్రారంభించావా, సాతకాలం మనిషిని. సుశీల నీ కూతురే కాదు. నాకూ కూతురే. అది హాయిగా, రాజాలా ఉంది. దాని గురించి నీకు దిగులు...”

“అబ్బే. నాకేం దిగులండీ”—అప్పటికి అక్కడనుంచి తప్పకుంది వర్తనమ్మ.

సాయంకాలం ఆయన ఇట్లోంచి ఎక్కడికో వెళ్లారు. వర్తనమ్మ సావిట్లో కూచుని మీనాక్షమ్మ ఇంటికినే చూస్తోంది.

“ఏమిటత్తయ్యా! అంత దీర్ఘంగా ఆలోచిస్తున్నావ్!” రాధ గేటు తీస్తూ పలకరించింది.

బరువుగా మెట్లెక్కుతున్న రాధను తనివితీరా చూస్తూ “రామ్మా! రా!” అని ఆహ్వానించింది బయటకు వచ్చి.

అన్యోన్య దాంపత్యానికి ఋజువైన ఆ వెలుగు, ఆ హుందా, సుశీల కళ్లలో కనపడుతుందేమోనని వెర్రిగా గోడమీద ఫోటోవంక చూసింది వర్తనమ్మ.

ఓ జంట అన్యోన్యంగా ఉన్నాంనడానికి నిదిర్చనం ?

— ఎవరి సోదా వాళ్లది.

సంచలనం

శ్రీ కె. అంజయ్య

భూమి స్తనాల్లోంచి
మొదలే శాంతిపాలు గారాయంటే

నేన్నమ్మను ?
దేన్నయినా చిదిమితే
మొదట్లో కారేది నెత్తురే
కసురు కాయను చిదిమితే
కారేది పసరే.

గుండెల్లో
శాంతి నిండిందో

వేదాంతము చిందులేస్తుంది
ఈ జన్మకింతే లెమ్మంటుంది
నీటి సుడుల్లా
పుట్టిచచ్చే ఆలోచనలు
శాంతిలో
మొలచే తాత్కాలికాలే.
అందుకే డియర్
అశాంతిని ప్రేమించు
అశాంతిలో వీచేవి
అంతం లేకుండా వెలిగే కిరణాలు.